

Serwim

Category: Goşgular, Kitapcy
написано kitapcy | 23 января, 2025
Serwim SERWIM

Akyl-huşdan jyda düşdi goşgulam,
Ýürek zaryn iňläp, ses eder, Serwim!
Sen goşgudan kämil, juda hoşgylaw,
Beýhuş boldum synlap keseden, Serwim!

Mesgen tutup gözlerimiň agynda,
Gel, ýüregim, syryňy aç, ýaryl-da,
Gabaklarňy gözden serpen çagyňda,
Kirpikleriň maňa eseder, Serwim!

Elleriňe alyp ýüregmiň bagyn,
Nirä çekseň, şoňa ýüwrüp barýaryn,
Sen meni söýmegňi bes eden çagyň,
Ýüregmem urmasyn bes eder, Serwim!

Gül bolsaň, bagbanyň bolayyn-la men,
Ah, sensiz niçiksi oňaryn-la men,
Häzirem ýanymda, golaýymda sen,
Aramyz bir garyş, sere deň, Serwim!

Gözleň – umman, kirpikleriň kürekdir,
Şol ummanda ýüzmäge jan elekdir,
... Häzir artykmaç söz näme gerekdi?!
Munda ykbalymyz deňe-deň, Serwim!

Goçmyrat ORAZBERDIÝEW. Goşgular